

विज्डम सिटी में जीवेम स्पोर्ट्स वीक का आगाज



झुंझुनू, 24 जनवरी। विज्डम सिटी स्थित झुंझुनू एकेडमी सीबीएसई स्कूल में शनिवार को स्पोर्ट्स वीक का आगाज हुआ। जिसका शुभारंभ सूरजगढ़ विधायक श्रवण कुमार एवं जिला खेल अधिकारी किशन सिंह, राजस्थान क्रिकेट एसोसिएशन के उपाध्यक्ष राजेन्द्र सिंह राठौड़ ने हरी झण्डा दिखाकर किया। खिलाड़ियों ने मार्च पास्ट कर अतिथियों को सलामी दी। छात्र-छात्रा खिलाड़ियों ने कोच राजेश शर्मा के नेतृत्व में ताइक्वांडो का जोरदार प्रदर्शन किया। जीवेम चैयरमैन दिलीप मोदी ने लिम्का बूक ऑफ वर्ल्ड में नाम दर्ज करवा चुके मास्टर अनीस अहमद को जीवेम समूह की ओर से संस्था ने निःशुल्क शिक्षा व छात्रावास सुविधा देने की घोषणा की। मुख्य अतिथि विधायक श्रवण कुमार ने अपने सम्बोधन में कहा कि विद्यार्थियों को नशे व अनैतिक रास्तो को छोड़कर जीवन को सफल बनाने व राष्ट्र हित में योगदान देने में आगे आना चाहिए। इस अवसर पर प्रबन्धक निदेशिका नीरजा मोदी, मोहनलाल धायल, सुनिता मिश्रा, कुरडाराम धौवा, रमेश चन्द्र कुलहार, सुनील कुमार, रविशंकर शर्मा, डा. रविन्द्र सिंह शेखावत उपस्थित थे। संचालन प्रीति चौधरी व प्रियंका झाड़िया ने किया।

बावलिया बाबा की पुण्यतिथि पर मेला लगा

माई झुं. न्यूज। परमहंस पण्डित गणेशनारायण बावलिया बाबा की ९६वीं पुण्यतिथि पर उनके समाधि स्थल पर सोमवार को मेला लगा। समाधि स्थल व साधना स्थली स्थित मंदिरों की आकर्षक ढंग से सजावट की गई। बाबा की प्रतिमाओं का भी फूलों से अलौकिक श्रृंगार किया गया। परमहंस गणेशजी चेरिटी ट्रस्ट मुम्बई, परमहंस गणेशजी पण्डित मेमोरियल ट्रस्ट मुम्बई के साथ-साथ पुजारी परिवार व सेवाभावी लोगों ने बाबा के मेले की तैयारियों को अंतिम रूप दिया।

विभिन्न संस्थाओं की ओर से मेला स्थल व रस्तों में स्वागत द्वार लगाए गए। मेले में अस्थाई दुकानों के लिए सजावट प्रतियोगिता भी रखी गई है जिनमें साफ-सुथरी व सुंदर सजावट वाली प्रथम तीन दुकानों को पुरस्कृत किया। परमहंस बावलिया बाबा परिवार की ओर से निशानयात्रा निकाली जो सुबह सवा ग्यारह बजे भर्गोनिया जोहड़ से खाना होकर बाबा के समाधि स्थल पर पहुंचे।

सिंघानिया विश्वविद्यालय में कवि सम्मेलन

माई झु.न्यूज। पचेरी कला स्थित सिंघानिया विश्वविद्यालय में कवि सम्मेलन का आयोजन गणतंत्र दिवस पर मुख्य अतिथि राजस्थान हाई कोर्ट एडीशनल एडवोकेट जनरल इन्द्राज सैनी एवं कार्यक्रम अध्यक्ष कुलपति डी सी सिंघानिया की गरीमामयी उपस्थिति में सम्पन्न हुआ।

कवि सम्मेलन में कवि शहनाज हुसैन, अब्दुल गफ्फार, ताऊ शेखावाटी सुभाष अगारा, बी एल सावन, लालबत्ती मैनपुरी, कवयित्री दीनू नैहर, दीक्षा उन्वेंशी, प्रिया तिवारी, अदिति एवं शारदा श्री ने अपनी रचनाओं से श्रोताओं को बांधे रखा। संचालन ध्रुव कुमार सक्सेना ने किया। इस अवसर पर रजिस्ट्रार जीत सिंह, उपकुलाधिपति इमरान, सलीम सहित अन्यजन उपस्थित थे।

सेठ मोतीलाल शिक्षा केन्द्र में वाद-विवाद प्रतियोगिता का आयोजन

झुंझुनू, 24 जनवरी। स्थानीय सेठ मोतीलाल शिक्षा केन्द्र महाविद्यालय में चल रहे वार्षिक सांस्कृतिक सप्ताह में शनिवार को वाद-विवाद प्रतियोगिता का आयोजन किया गया। वाद-विवाद प्रतियोगिता का विषय भारत में बढ़ते आतंकवाद के लिए राजनैतिक तृष्टिकरण की नीति जिम्मेदार है। प्रतियोगिता की अध्यक्षता करते हुए प्राचार्य आरएल जैन ने कहा कि वाद-विवाद एवं तार्किक अभिव्यक्ति आज अनिवार्यता बन गई है। कार्यक्रम संयोजक अनिल जैन ने बताया कि प्रतियोगिता में प्रथम संदीप कानोडिया व द्वितीय स्थान बबिता जांगिड़ ने प्राप्त किया। निर्णायक मंडल की भूमिका में डा. पवन कुमार, आनन्द यादव व विकास शर्मा ने की। मंच संचालन जयप्रकाश ने किया।

विवेकानन्द सेवा समिति की ओर से अभिनन्दन समारोह

चिड़ावा। विवेकानन्द सेवा समिति की ओर से अग्रसेन भवन में सोमवार रात्रि को अभिनन्दन समारोह हुआ। इसमें रकदाताओं का सम्मान किया गया। समारोह के मुख्य अतिथि नवलगाढ़ विधायक डॉ. राजकुमार शर्मा व उदयपुरवाटी विधायक राजेन्द्र सिंह गुडा थे। विशिष्ट अतिथि डॉ. लक्ष्मीकांत शर्मा, राजीव कटेवा व साबू कॉलेज पिलानी के प्राचार्य पीपी गुप्ता थे। समारोह में विधायक डॉ शर्मा व गुडा ने कहा कि रकदान से बढकर कोई दान नहीं है। उन्होंने युवाओं से स्वामी विवेकानन्द के आदर्श पर चलने का आह्वान किया। समिति के अध्यक्ष राजेन्द्र आहलुवालिया के नेतृत्व में कार्यकर्ताओं ने दोनों विधायकों का शॉल ओढ़कर अभिनन्दन किया। स्वागत भाषण रजनीकांत मिश्रा ने दिया तथा विवेक तिवाड़ी ने संस्था का परिचय व प्रतिवेदन प्रस्तुत किया। संचालन व्याख्याता प्रदीप मोदी ने किया। इससे पूर्व वाई छह स्थित नृनि्या भवन में युवा विकास मंच की ओर से दोनों विधायकों का सम्मान किया गया।

न्यू राजस्थान बालिका महाविद्यालय का वार्षिकोत्सव उमंग 2009



झुंझुनू, 22 जनवरी। पुलिस अधीक्षक हरिप्रसाद शर्मा ने न्यू राजस्थान बालिका महाविद्यालय के वार्षिकोत्सव उमंग 2009 में मुख्य अतिथि पद सम्बोधित करते हुए कहा कि शिक्षा ही एक ऐसा साधन है जिसके जरिये परिवार, समाज व राष्ट्र का कल्याण होता है। उन्होंने महिला शिक्षा की वकालत करते हुए कहा कि जिस परिवार की महिला शिक्षित होती है वह दो परिवार का भला

करती है कार्यक्रम के अध्यक्ष सिंघानिया विश्वविद्यालय के कुलपति डीसी सिंघानिया ने कहा कि शिक्षा के साथ-साथ बच्चों में सांस्कृतिक गुण विकसित करने की आवश्यकता है। संस्था निदेशक प्यारेलाल कृष्णिया ने इस अवसर पर अतिथियों का स्वागत करते हुए कहा कि शिक्षा ही प्रगति का मूल है। इसी मध्य प्राचार्य डीपी वर्मा ने वार्षिक प्रतिवेदन पढा। लक्ष्य व ज्योति शर्मा द्वारा

गणेश वन्दना से प्रारंभ हुए सांस्कृतिक कार्यक्रमों में अंकिता व वंदना जांगिड़ की गुरु वंदना तथा राजस्थानी गीत मरोड़ा ल्यादो जी बाजुदार बंगड़ी.. पर नीतु केव व कंचन में मनमोहक नृत्य प्रस्तुत किया। छात्राओं द्वारा प्रस्तुत विचित्र वेशभूषा भी अपने आप में अनोखी थी। वार्षिकोत्सव में अतिथियों ने अनेक छात्राओं को उल्लेखनीय उपलब्धियां हासिल करने पर सम्मानित किया। कार्यक्रम का संचालन मनीषा मान व मोनीका ने किया।

मुकुन्दगढ़ में छात्र-छात्राओं का सम्मान विधायक डा. राजकुमार शर्मा द्वारा

मुकुन्दगढ़, 27 जनवरी। दिवंगत पंडित नन्दकिशोर सुरोलिया की 11वीं पुण्य तिथि पर विधायक डा. राजकुमार शर्मा द्वारा सुरोलिया गेस्ट हाउस में आयोजित कार्यक्रम में नगर के प्रतिभाओं छात्र-छात्राओं का सम्मान किया तथा 25 असहाय लोको को कम्बल वितरित किये। कार्यक्रम की अध्यक्षता लक्ष्मणगढ़ विकास मंच के अध्यक्ष दिनेश जोशी ने की। वहीं थानाधिकारी कमलपुरी गोस्वामी, डा. युगल किशोर सुरोलिया, संजीव सुरोलिया, सीताराम सोनी, वैद्य श्यामसुन्दर, हरीशंकर विशिष्ट अतिथि थे। कार्यक्रम में विधायक डा. शर्मा तथा दिनेश जोशी का शॉल व प्रतीक चिन्ह देकर अभिनन्दन किया गया। संचालन अशोक शर्मा ने किया।

डॉ. प्रदीप श्रीवास्तव की वार्ता सर्वश्रेष्ठ

माई झु.न्यूज। चिड़ावा पी जी कॉलेज, चिड़ावा के इतिहास विभागाध्यक्ष डॉ. प्रदीप श्रीवास्तव की आकाशवाणी जयपुर द्वारा प्रसारित वार्ता शेखावाटी की धरोहर का लात्मक हवेलियों को दिल्ली आकाशवाणी दिल्ली प्रसार भारती द्वारा देश की सर्वश्रेष्ठ वार्ताओं में सम्मिलित कर लिया गया है। दिल्ली आकाशवाणी, दिल्ली द्वारा सर्वश्रेष्ठ वार्ताओं का प्रसारण फरवरी 2009 के अंतिम सप्ताह में करने जा रहा है। डॉ. श्रीवास्तव की इतिहास विषयक तथा पर्यटन से सम्बंधी वार्ताएं निरन्तर आकाश वाणी जयपुर केन्द्र से प्रसारित होती रहती हैं।

डॉ. प्रदीप श्रीवास्तव बने ट्रेवल रायटर

माई झु.न्यूज। चिड़ावा पी जी कॉलेज, चिड़ावा के इतिहास विभागाध्यक्ष डॉ. प्रदीप श्रीवास्तव राजस्थान सरकार के पर्यटन विभाग द्वारा ट्रेवल रायटर की सूची में सम्मिलित कर लिया गया है। उनकी

पुस्तक पुस्तक शेखावाटी के भित्ति चित्रों का सांस्कृतिक एवं कलात्मक इतिहास-1750 ईस्वी से 1950 ई की देशी विदेशी पर्यटकों की रूचि के मध्य नजर से उनका चयन किया गया है। देश में कुल आठ चुनिन्दा रायटर में उनका नाम शामिल होना शेखावाटी के लिए गौरव की बात है। डॉ. श्रीवास्तव राजस्थान की सांस्कृतिक धरोहर को अपनी लेखनी के माध्यम से विदेशों में पहचान स्थापित करेंगे। इस सम्मान से पूर्व उन्हें महाराणा मेवाड़ फाउण्डेशन का सर्वोच्च पुरस्कार महाराणा सज्जन सिंह से नवाजा जा चुका है।

अवधेशदास महाराज की प्रथम पुण्यतिथि मनाई

माई झु.न्यूज। मोडा पहाड स्थित आश्रम पर गुरूवार को अवधेशदास महाराज की प्रथम पुण्यतिथि मनाई गई। इस मौके पर सुबह आश्रम पर अखंड रामायण पाठ का सम्पादन हुआ। इस दौरान बाबा के भक्तों की ओर से भंडारा किया गया। भंडारे में विभिन्न मंदिरों से संतों को आमंत्रित किया गया। सैंकड़ों की संख्या में संतों व श्रद्धालुओं ने प्रसाद ग्रहण किया। उल्लेखनीय है कि अवधेशदास महाराज ने इस आश्रम की नींव रखी थी और मंदिर भी बनवाया था। तभी से भक्त उन्हें औलिया बाबा कहकर भी बुलाते हैं। एक वर्ष पहले माघ पंचमी को उनकी देह पंचतत्व में विलीन हुई थी। औलिया के भक्तों ने बाबा की पहली पुण्यतिथि सादगी एवं श्रद्धा से मनाई। मंदिर में स्थापित हनुमानजी की प्रतिमा पर संतों तथा भक्तों ने फूल तथा प्रसाद अर्पित किए।

श्रीमती शिव देवी देवीप्रसाद गोयनका द्वारा लगा नेत्र शिविर

माई झु.न्यूज। श्रीमती शिव देवी प्रसाद गोयनका व जिला अन्धता निवारण समिति झुंझुनू के आर्थिक सहयोग से लायन्स क्लब नवलगाढ़ द्वारा आयोजित विशाल नेत्र चिकित्सा शिविर में 510 रोगियों की जांच की गयी तथा 145 रोगियों के निशुल्क आपरेशन डॉ. ए सी पुरोहित व डॉ. निशांत पुरोहित द्वारा अत्यन्त आधुनिक विधि से किये गये। क्लब अध्यक्ष डॉ. दयाशंकर जांगिड़ ने बताया कि आपरेशन करवाने वाले रोगियों को उपहार भी दिये गये। इसी रोज नाक, कान व गले के 163 रोगियों की जांच कर निशुल्क दवा डॉ. लवलीश जैन द्वारा दी गयी। दो रोगियों को श्रवण यंत्र भी प्रदान किये गये। डॉ. विकास गिल जयपुर व डॉ. भव्य पूनियां द्वारा 92 रोगियों को दंत परीक्षण कर दवा वितरित की। डॉ. अनिल सांगानेरिया द्वारा 35 कैन्सर रोगियों की जांच की तथा जांगिड़ अस्पताल में छः रोगियों के आपरेशन किये गये। रोगियों की सोनोग्राफी, एक्सरे, खून जांच आदि निशुल्क किये गये। शिविर में सज्जन गोयनका, बजरंग लाल गोयनका, लायन्स क्लब के पदाधिकारियों तथा प्रेरणा स्कूल के स्काउट व स्थानीय कार्यकर्ताओं का सहयोग रहा। शिविर स्थल पर बेनी प्रसाद गोयनका की श्रद्धांजली अर्पित भी की गयी।

सेठ मोतीलाल शिक्षा केन्द्र में वार्षिक सांस्कृतिक सप्ताह का शुभारंभ

झुंझुनू, 23 जनवरी। सेठ मोतीलाल शिक्षा केन्द्र महाविद्यालय में वार्षिक सांस्कृतिक सप्ताह का शुभारंभ प्राचार्य आरएल जैन ने किया। सप्ताह संयोजक अनिल जैन ने बताया कि प्रतियोगिताओं के प्रथम दिन निबन्ध, सामान्यज्ञान, आशुभाषण व साक्षात्कार का आयोजन किया गया। निबन्ध प्रतियोगिता का वर्तमान विषयव्यापी आर्थिक मंदी-दिशा व दशा विषय था साक्षात्कार प्रतियोगिता में प्रथम स्थान संदीप कानोडिया व द्वितीय विनीता पाण्डे, खातिजा बानो में संयुक्त रूप से प्राप्त किया। आशु भाषण प्रतियोगिता में कानोडिया प्रथम व नेहा सेनी द्वितीय स्थान पर रही। शनिवार को वाद-विवाद प्रतियोगिता आयोजित की जायेगी। निर्णायक मंडल में डा. पवन कुमार, बिरबल सिंह, आनन्द यादव, विकास शर्मा थे।

जरूरतमंद लोगो को रोटरी क्लब ने बांटी कम्बले

झुंझुनू, 2 जनवरी। रोटरी क्लब झुंझुनू सीटी ने नववर्ष का स्वागत करते हुए

जरूरतमंद लोगो को कम्बल बांटे। कोलकता प्रवासी शिवराम झुंझुनूवाला, सज्जन

हार्दिक श्रुदांजलि

श्रीमती सुवा देवी पाटोदिया धर्मपत्नी स्व. डूंगरमल जी पाटोदिया पूण्य तिथि 12 जनवरी 2009

श्रुदांगना : श्रीनथमल, चौधमल, जगदीशप्रसाद, रामानन्द, जुगलकिशोर, पवनकुमार, सुरेशकुमार पाटोदिया (पुत्रगण)

कर्म : पाटोदिया गुड्स ट्रांसपोर्ट कम्पनी, अभिनन्दन नेहरू बाजार, संगीता ट्रेडर्स झुंझुनू, रामानन्द पाटोदिया (सेवानिवृत्त एसीटीओ), चूरू, श्री शाकम्भरी एग्जिम (चाईना, मुम्बई, जयपुर, झुंझुनू), श्री बालाजी इण्डस्ट्रीज जयपुर, आर.ए.एस. पी. इन्टरनेशनल चाइना, द बाइक होटल माथेरान, राकेश इम्पोरियम काठमाण्डु नेपाल एवं एस.के. पाटोदिया एडवाइजरी सर्विस प्रा.लि. मुम्बई, दिल्ली, जयपुर।

तुलस्यान, सुशील कुमार, सरावगी, कैलाश झुंझुनूवाला, राजेश बगडिया, विश्वनाथ पंसारी एवं नरेश जालान के सहयोग से डिगाल, कस्तुरी कुंज झुंझुनू में तीन सौ कम्बले जरूरतमंद लोगो को दी गई। इस अवसर पर सत्येन्द्र चौधरी, डा. जितेन्द्र स्वामी, पुष्कर जांगिड़, अशोक सोनी, विनोद ढेबर, आनन्द पूजारी, डा.एसएन शुक्ला सहित रोटेरियन उपस्थित थे।